



نوٹ

21

## حسرت موہانی

### شاعر کا تعارف

فضل الحسن نام حسرت مخلص اردو کے صف اول کے شاعر، ادیب، صحافی اور جنگ آزادی کے عظیم مجاہد تھے۔ قصبہ موہان کے اپنے خاندانی مکان میں جسے ”بارہ درہی“ کہا جاتا تھا پیدا ہوئے یہ قصبہ لکھنؤ اور کانپور کے درمیان واقع ہے۔

حسرت کے آباؤ اجداد نیشاپور سے آتش کے زمانے میں ہندوستان آئے اور موہان میں سکونت اختیار کی۔ ابتدائی تعلیم گھر پر ہوئی۔ اعلیٰ تعلیم کے لیے علی گڑھ پنچے اور بی اے کی ڈگری حاصل کی۔ شعر و ادب کے ساتھ ساتھ سیاست سے بھی گہری دلچسپی تھی۔ چنانچہ علی گڑھ کی مقامی سیاست میں سرگرمی سے حصہ لیتے رہے۔ شاعری میں تسلیم کی شاگردی اختیار کی جن کا سلسلہ حکیم مومن خاں موئن سے ملتا ہے۔

حسرت کی زندگی کے دو پہلو ہیں ایک ادبی اور دوسرا سیاسی۔ حسرت دونوں میں یکساں طور پر سرگرم عمل رہے۔ ایک طرف شاعر کی حیثیت سے نہایت اہتمام سے شعر کہتے ہیں۔ ”نکات سخن“ لکھ کر اردو ادب کی خدمت کرتے ہیں۔ پابندی سے ادبی رسالہ ”اردوئے معلیٰ“ نکالتے ہیں اور دوسری طرف اسی شد و مد کے ساتھ سیاست سے وابستہ ہیں اور ہندوستان کی مکمل آزادی کے لیے ہر لمحہ فکر مند اور کوشاں ہیں۔ انگریزی سرکار نے انہیں کئی بار گرفتار کیا اور جیل میں ڈالا۔ مگر وہ اپنی بے باکی صاف گوئی اور فکر مندانه پرستی سے کبھی باز نہیں آئے۔

حسرت نے یوں تو نظمیں بھی کہی ہیں مگر انہیں غزل گو شاعر کی حیثیت سے ہی شہرت دوام حاصل ہوئی۔ جب انہوں نے شاعری شروع کی تو اردو غزل کے بارے میں بہت سی بدگمانیاں پیدا ہو چکی تھیں مثلاً غزل میں بدلتے حالات کے اظہار کی طاقت نہیں ہے۔ غزل زمیندارانہ نظام کی پیداوار ہے، غزل میں ریزہ خیالی اور انتشار ہے اس لیے غزل کو ترک کر دینا چاہیے وغیرہ۔ ان حالات میں حسرت نے غزل کا مکمل دفع کیا اس کی بھرپور حمایت کرتے ہوئے برابر غزلیں کہتے رہے۔ غزل کو نئے رنگ و آہنگ عطا کئے۔ حسرت کے کوششوں سے غزل کا احیا ہوا اور اس کا کھویا ہوا وقار حاصل ہو گیا۔



نوٹ

مومن کی غزل کی طرح کلام حسرت میں بھی عشق کی ساری کیفیتیں اور حسن کے سارے روپ نظر آتے ہیں۔ حسرت نے زیادہ دیوانوں پر مشتمل اپنا کلیات 1933ء میں شائع کیا اس کے علاوہ نکات سخن اردو کے کلاسیکی شعرا کا انتخاب شائع کیا۔ ”مشاہدات زنداں“ میں جلیل کی زندگی کے تجربات کا اظہار کیا اور پابندی سے روزنامہ بھی لکھتے رہے۔ حسرت نے اپنی غزل میں ایک ایسے محبوب کا تصور پیش کیا جو خیالی نہیں تھا۔ حسرت کا خیالی محبوب ہماری دنیا کا ایک جیتا جاگتا کردار ہے۔ ایک ایسی لڑکی کا کردار جو شوخ ہے۔ حسرت اپنے محبوب کے جسم، لباس، رنگ اور خوشبو کا ذکر غزلوں میں بڑے فطری اور مہذب انداز میں کرتے ہیں ان کا عشق پاکیزہ اور ان کا محبوب چنچل مگر پاکہاز ہے۔ اس لیے ان کے؟

### مقاصد



اس غزل کو پڑھنے کے بعد آپ:

- شعری تفہیم کے ساتھ ساتھ اسکے حسن ادا سے محظوظ ہو سکیں گے؛
- شعری زبان، تراکیب اور لفظوں کے استعاراتی معنی کو جان سکیں گے؛
- حسرت کے انداز غزل کو پرکھ اور پہچان کر سکیں گے؛
- حسرت کی غزلیہ شاعری کے کچھ خاص پہلوؤں سے واقف ہو سکیں گے۔

### 21.1 اصل سبق

آئیے غزل پڑھتے ہیں:

## غزل

روشن جمال یار سے ہے انجمن تمام  
دہکا ہوا ہے آتش گل سے چمن تمام  
اللہ رے جسم یار کی خوبی کہ خود بہ خود  
رنگینیوں میں ڈوب گیا پیرہن تمام  
ہے ناز حسن سے جو فروزاں جبین یار  
لبریز آب نور ہے چاہ ذقن تمام

جمال یار: محبوب کی خوبصورتی،  
محبوب کا حسن  
آتش گل: (ترکیب ہے) گل  
کی آگ مراد پھول کا انتہائی  
لال ہونا معلوم ہو کہ پھول نہیں  
دکھتا ہوا شعلہ ہے۔  
پیرہن: پوشاک، لباس



نوٹ

اہل جور: ظلم کرنے والا

شورش: ہنگامہ

حب وطن: وطن کی محبت

سوز و گداز: سوز بمعنی جلن کے ہیں

گداز بہ معنی ملائم کے ہیں۔ عظمیٰ

ترکیب استعارہ ہے مراد: درد مندی

کا۔

لطف سخن: فن کا لطف

تمام: سب، مکمل، خیرہ خاتمہ

آب نور: چمچا تا پانی

لبریز: بھرا ہوا

چاہِ ذقن: ٹھنڈی کا گڑھا

چاہ: کنواں

ذقن: تھوڑی یا ٹھنڈی

اچھا ہے اہل جور کسے جائیں سختیاں  
پھیلے گی یونہی شورش جب وطن تمام  
شیرینیِ حیم ہے سوز و گداز میر  
حسرت تری سخن پہ ہے لطف سخن تمام

○

”روشن جمال یار سے ہے انجمن تمام  
دہکا ہوا ہے آتشِ گل سے چمن تمام

## 21.2 متن کی تشریح

اردو کی غزلیہ شاعری میں محبوب کے حسن اور ادا کی تعریف کرنے کی روایت موجود رہی ہے۔ حسرت نے اس روایت کا لحاظ رکھتے ہوئے اپنے رنگ میں محبوب کی تعریف میں یہ شعر کہا ہے۔

اس شعر میں شاعر نے اپنی مخصوص عشقیہ نگاہوں سے محبوب کا مشاہدہ کیا ہے جن کی رو سے محفل میں اس کے محبوب کی موجودگی سے ہی روشنی یعنی چمک دمک یا زندگی ہے ٹھیک اسی طرح جس طرح سے گلشن میں کسی خاص پھول کی سرخی سے ایسا محسوس ہو رہا ہے کہ یہ پھول نہیں بلکہ وہ بکتی ہوئی آگ ہے جس سے پورا گلشن دہکا اٹھا ہے۔

دراصل محبوب کی خوبصورتی کو ظاہر کرنے کے لیے دوسرے مصرعے میں ”آتشِ گل“ کی ترکیب کو تشبیہ کے طور پر استعمال کیا گیا ہے۔ یعنی حسرت نے محبوب کے حسن و جمال کے اظہار کے لیے ”آتشِ گل“ کی ایک نئی ترکیب نکالی ہے۔

## 21.3 زبان کے بارے میں

شعر میں مستعمل دو ترکیبوں پر غور کرنے سے شعر کے مفہوم سے گہرے طور پر آگاہی ہوتی ہے اس شعر کا مقصد محبوب کے حسن کی تعریف ہے۔ اس لیے پہلی ترکیب ”جمال یار“ کو تشبیہی ترکیب ”آتشِ گل“ سے تشبیہ دی گئی ہے۔ یہاں قافیہ ”تمام“ کل اور ”سب“ کے معنی میں استعمال ہوا ہے۔ اگر ہم اس شعر کو عشقِ حقیقی کے طور پر دیکھیں تو معلوم ہوگا کہ حسرت نے خدا کے جلّوں کا ذکر کیا ہے یعنی اسی کے نور سے اس دنیا میں روشنی ہے اور اسی کے حسن سے یہ دنیا بھی حسین و جمیل بن گئی ہے۔



نوٹ

”اللہ رے“ جسم یار کی خوبی کہ خود بہ خود رنگینیوں میں ڈوب گیا۔ پیرہن تمام


### 21.4 متن کی تشریح

اس شعر میں بھی محبوب کی تعریف انوکھے انداز میں کی گئی ہے۔ یہاں محبوب کے حسین جسم کی تعریف کی گئی ہے۔ اللہ رے دراصل فحاشی کا کلمہ ہے جو تعجب یا کسی بھی شے کی قدر و قیمت میں اضافے کے لیے بولا یا تحریر میں استعمال کیا جاتا ہے۔ مثلاً حیرت کے وقت اللہ اکبر یا باپ رے باپ وغیرہ۔ پیرہن ہر انسان زیب تن کرتا ہے اور اچھے اچھے پیرہن یا کپڑے پہن کر اپنے آپ کو جاذب نظر بنانا چاہتا ہے۔ کپڑا یقیناً کسی کسی پہ ہی ہے۔ جس پر کپڑا؟؟؟ ہے اس کا راز اس ہنسنے والے کے جسم میں مگر یہاں اس شعر میں ایک خوبصورت رنگین، رنگ اور ڈوبا ہوا جسم کی طرف اشارہ کیا گیا ہے جس پر کپڑے کا اثر نہیں یا اس جسم کی خوبصورتی میں اضافہ کپڑے نے نہیں کیا ہے بلکہ کپڑے پر اس رنگین جسم کا اثر پڑ گیا ہے اور کپڑا یعنی پوشاک یا لباس جسم کی رنگینیوں کی وجہ سے مزید رنگین اور دلکش ہو گیا ہے۔

### 21.5 زبان کے بارے میں

اردو شاعری میں شاعروں نے محبوب کی آنکھ، ناک، رخسار، لب، پیشانی وغیرہ کا ذکر اکثر کیا ہے اور اکثر اس کا بھونڈا اظہار بھی ہوا ہے یہاں حسرت نے محبوب کے جسم کی تعریف تو کی ہے مگر اخلاق کا پاس رکھا ہے۔ ”اللہ رے“ کا استعمال مبالغے کے طور پر ہوا ہے مبالغہ کسی بھی بات کو بڑھا چڑھا کر بیان کرنے کا نام ہے۔ مبالغہ کلام میں شدت کا اثر پیدا کرنے کے لیے استعمال کیا جاتا ہے۔

### متن پر سوالات 21.1



- مندرجہ ذیل لفظوں میں سے تیرا کب کی پہچان کریں اور ان پر (✓) صحیح کا نشان لگائیں۔  
 الف) روشن، انجمن، جمال یار  
 ب) انجمن تمام، چمن تمام، آتش گل  
 ج) خود بہ خود، پیرہن تمام، جسم یار
- اللہ رے جسم یار کی خوبی کہ خود بہ خود۔  
 مندرجہ بالا مصرعے میں ”اللہ رے“ کا استعمال شاعر نے کیوں کیا ہے؟ صحیح جواب پر (✓) کا نشان لگائیے۔  
 الف) اللہ کو یاد کرنے کے لیے کیا ہے



نوٹ

- (ب) شعر میں کوئی حسن پیدا کرنے کے لیے کیا ہے  
 (ج) مبالغے کے طور پر کیا ہے  
 3. جمال یار اور آتش گل کے درمیان کونسا رشتہ ہے۔ صحیح جواب پر صحیح کا نشان لگائیں  
 (الف) استعارے کا  
 (ب) علامت کا  
 (ج) تشبیہ کا  
 4. حسرت نے ان اشعار میں کس کی طرف پر زور دیا ہے۔ صحیح پر (✓) کا نشان لگائیں۔  
 (الف) محبوب کی تعریف پر  
 (ب) چمن کی تعریف پر  
 (ج) آتش کی تعریف پر

ہے ناز حسن سے جو فروزاں جمین یار  
 لبریز آب نور ہے چاہ ذہن تمام

### 21.6 متن کی تشریح

اس شعر میں بھی محبوب کے حسن کی تعریف کی گئی ہے مگر حسرت نے یہاں زبان و بیان کا کمال دکھایا ہے۔ حسن کی ایک صفت غرور اور ناز و نخوڑ ہے۔ یہ وہ ادا ہے جس سے محبوب کے حسن میں انوکھا پن پیدا ہو جاتا ہے۔ چہرے پر نفروا نہسا ط کی ایسی چمک دمک ہوتی ہے جسے اس شعر میں ”ناز حسن“ سے تعبیر کیا ہے اور فروزاں جمین یار کی صورت میں بیان کیا ہے یعنی حسن کے ناز و نخوڑے سے محبوب کی پیشانی روشن رہتی ہے۔ اتنا ہی نہیں محبوب کی ٹھڈی جو گڑھا ہوتا ہے اس کی؟؟ شاعر نے آب نور کہا ہے۔ یعنی محبوب کے چہرے پر طرح طرح کے حسین مناظر بکھرے پڑے ہیں جس سے محبوب کا چہرہ حسن و جمال کا ایک آئینہ بن گیا ہے۔

### 21.7 زبان کے بارے میں

”چاہ ذہن“ ٹھڈی کے گڑھے کو کہا جاتا ہے۔ چاہ کنوئیں کو کہتے ہیں اور ذہن ٹھڈی کو۔ چاہ ذہن سے ذہن میں ”چاہ بائل“ کی یاد تازہ ہو جاتی ہے۔ چاہ بائل عراق کے شہر بائل کا ایک کنواں تھا جس کی بابت مشہور ہے ہاروت، ماروت وہاں قید ہیں۔ آب نور اور جمین یار دو تراکیب ہیں۔ جمین یار محبوب کی پیشانی ہے۔ جس کی دمک نے شاعر کے ذہن کو نور کی جانب مبذول کر دیا اور شاعر نے آب نور کی ترکیب وضع کی۔



نوٹ

متن پر سوالات 21.2



1. "چاہ ذقن" کی ترکیب سے کیا مراد ہے "مندرجہ ذیل بیانات میں سے اس کا صحیح جواب چنیں اور اس پر (✓) کا نشان لگائیں۔

(الف) حسن کا ناز

(ب) محبوب کا غرور حسن

(ج) محبوب کی ادائیں

2. چاہ باہل اور چاہ ذقن کا فرق واضح کریں۔ صحیح جواب پر (✓) کا نشان لگائیں۔

(الف) ایک شہر باہل کا کنواں ہے اور دوسرا ٹھڈی کا کنواں یعنی گڈھا ہے

(ب) چاہ باہل، باہل کے اس کنویں کا نام ہے جس میں کبھی باروت ماروت فرشتے قید کئے گئے تھے۔ چاہ ذقن ٹھڈی کے گڑھے کا نام ہے۔

اچھا ہے اہل جور کہنے جائیں سختیاں

پھیلے کی یونہی شورش حب وطن تمام

21.8 متن کی تشریح

اس شعر میں محبوب کی تعریف نہیں کی گئی ہے۔ غزل کے ہر شعر میں جدا جدا مفاد ہم بیان کیے جاتے ہیں۔ اس شعر میں آزادی کی جدوجہد کی یاد تازہ کی گئی ہے۔ اس زمانے میں آزادی کے سپاہیوں پر انگریزوں کیسے کیسے مظالم ڈھاتے تھے اس بات کا ثبوت تاریخ کے صفحات میں موجود ہے۔ حسرت نے اس شعر میں ترکیب یہ نکالی ہے کہ انہوں نے ان کے ظلم و ستم کو بھی آزادی کی لڑائی کا ہتھیار بتایا ہے کیونکہ وہ لوگ جتنے مظالم ڈھائیں گے آزادی کے سپاہیوں کی شہرت اور حوصلوں میں اور اضافہ ہوگا اور اس طرح چھوٹے پیمانے پر آزادی کی چلائی جا رہی تحریک کا اتنا شور ہوگا کہ ملک کا بچہ بچہ جان جائے گا کہ وطن کی محبت کیا ہوتی ہے اور آزادی کا مطلب کیا ہوتا ہے۔ اس طرح وطن کے ہر آدمی کے دل میں آزادی کی تڑپ پیدا ہو جائے گی۔

21.9 زبان کے بارے میں

"اچھا ہے" بول چال اور روزمرہ کا فقرہ ہے جسے شعر میں برت کر حسرت نے غزل میں سادگی پیدا کی ہے۔ بظاہر یہ لفظ سختیوں کی تائید کرتا ہوا معلوم ہوتا ہے مگر غور کیجئے تو معلوم ہوتا ہے کہ دراصل یہ شورش حب وطن اور حب وطن کی تشبیہ کے لیے استعمال



نوٹ

ہوا ہے۔ اہل جور کا مطلب ظلم ڈھانے والے لوگ ہیں یہاں اشارہ انگریزوں کی طرف ہے۔

حب وطن ہر انسان کی اس دنیا میں پیدا ہونے والے ہر انسان کو اپنے ملک سے محبت ہوتی ہے۔ اس شعر کو سمجھنے کے لیے ان باتوں پر ضرور توجہ دینی ہوگی۔

### متن پر سوالات 21.4



1. اہل جور سے شاعری مراد ہے
  - (الف) ظلم کرنے والے انسان
  - (ب) سختی کرنے والے انسان
  - (ج) انگریز جو کہ ہندوستانوں پر ظلم ڈھارے تھے
2. مندرجہ بالا شعر کا مرکزی خیال ہے۔
  - (الف) حب وطن یعنی وطن کی محبت
  - (ب) ظلم کرنے والے سے زیادہ مضبوط ظلم سہنے والا ہوتا ہے
  - (ج) آزادی کا جذبہ

شیر سی      حیم      ہے      سوز و گداز      میر  
 حسرت      ترے      سخن      پہ      ہے      لطیف      سخن      تمام

### 21.10 متن کی تشریح

اردو شاعری میں ایک اور روایت رہی ہے جسے ہم شاعرانہ تعلق کہتے ہیں۔ اس میں شاعر اپنے کلام کی تعریف خود ہی کرتا ہے مگر اس تعریف میں وہ اپنی روایت سے وابستہ بڑے شاعروں کے فن سے بھی اپنا رشتہ استوار کرتا ہے اور اس طور پر اپنے پیشرو شاعروں کا اعتراف بھی کرتا ہے۔

دیا شکر نسیم اپنی مثنوی گلزار نسیم سے اردو شعر و ادب میں ایک بڑے شاعر کی حیثیت سے جانے جاتے ہیں جن کے کلام کی شیرینی یعنی مٹھاس کو ان کے شعر کی پہچان قرار دی گئی ہے۔ اسی طرح میر تقی میر یعنی شہنشاہ غزل اپنے کلام میں پائے جانے والے سوز و گداز کی وجہ سے مشہور عام و خاص ہیں۔ ان دونوں شاعروں کی یاد دلاتے ہوئے حسرت اپنی غزل اپنے کلام کی خصوصیت کچھ یوں بیان کرتے ہیں کہ حسرت کی شاعری پر ان دونوں روایتوں کا خاتمہ ہو گیا۔ اس مبالغہ آمیز تعریف کے



نوٹ

ذریعے حسرت نے اپنے کلام کو ایسا کلام کہا ہے جس پر لطف سخن یعنی کلام کی بلاغت اور اس کے حسن کا خاتمہ ہو گیا ہے کہ اب ان کے جیسا شاعر پیدا نہیں ہوگا۔  
اس شعر کو سمجھنے کے لیے میر تقی میر کی غزل کی خصوصیات اور دیباچہ شکر نسیم سے واقفیت ضروری ہے۔ ساتھ ہی شیرینی نسیم، سوز و گداز، لطف سخن جیسی ترکیبوں کے معنوی حسن سے بھی واقفیت ضروری ہے۔  
کلام میں شیرینی کا مطلب ہے بات کو نرمی اور خوش اسلوبی سے کہنا۔ سوز و گداز سے مراد شعر میں درد انگیزی اور ملامت ہے۔ لطف سخن سے مراد کلام میں پائی جانے والی جمالیاتی خصوصیت ہے۔

### متن پر سوالات 21.4



1. شیرینی نسیم سے مراد ہے۔  
الف) نسیم ایک ہوا ہے اس کی مشاس  
ب) دیباچہ شکر نسیم کے کلام کی خصوصیت بھی شیرینی ہے  
ج) بیٹھے بول  
د) سوز و گداز میر سے مراد ہے۔
2. الف) میر کے کلام میں پائی جانے والی ایک اہم خصوصیت درد انگیزی  
ب) دیوانہ پن  
ج) میر کا جلنا اور میر کا نرم و ملائم ہونا  
د) لطف سخن سے مراد ہے۔
3. الف) کلام میں پائی جانے والی اعلیٰ درجے کی لطافت۔  
ب) سخن کا لطف، بات چیت کا لطف  
ج) اس شعر میں بھی شاعر نے اپنے محبوب کی تعریف کی ہے اگر نہیں تو کیا؟  
د) وطن کی محبت کی تعلیم دی ہے
4. الف) جنگ آزادی میں شریک سپاہیوں کو ایک نیا حوصلہ دیا ہے تاکہ وہ آزادی سے منہ نہ موڑ لیں  
ب) اپنے فن غزل گوئی کی خصوصیات بیان کی ہیں

### 21.11 شاعرات خوبیاں اور انداز بیان

حسرت نے اردو غزل کو ایک نئے دور میں داخل کیا اس کا احیا کیا اس میں نئی روح پھونکی اور اس وقت غزل کو معیار و قاعدا عطا کیا





نوٹ

جب ترقی پسند تحریک کے زیر اثر نظم کے عروج کے آگے غزل کے زوال کا خطرہ پیدا ہو گیا تھا حسرت نے اردو غزل کو محبوب کا نیا تصور دیا۔ ان کی شاعری میں ہمارے معاشرے کی ایک ایسی عورت نظر آتی ہے جس کا وجود خیالی نہیں بلکہ جنتی ہے۔ ان کی شاعری کا بڑا حصہ محبوب سے لگاؤ اور اس کے حسن و جمال کے ذکر سے لبریز ہے۔ انہوں نے غزل کے پرانے انداز کو ترک کر دیا یعنی انہوں نے استعمال کم کر کے اردو غزل میں سادگی کو رواج دیا انہوں نے فلسفے اور تصوف کی پیچیدگیوں کو موضوع نہیں بنایا۔ حسرت کے نزدیک اچھی شاعری کے تین اوصاف ہیں۔ جذبات نگاری، جذبات عالی اور واقعہ نگاری اور یہی ان کے اسلوب کا طرز امتیاز ہے۔ حسرت نے اردو غزل میں وحدت تاثر کو داخل کیا اور واقعہ نگاری اور بیانیہ عناصر کو پہلی بار مضبوطی سے غزل کی روایت اور اسلوب کا حصہ بنایا۔

### آپ نے کیا سیکھا



- اردو شاعری میں محبوب کے حسن اور اس کی اداؤں اور جسم کی نزاکتوں کی تصویر کشی کی روایت رہی ہے حسرت نے اس روایت کو حسن و خوبی کے ساتھ اس طرح سے برتا کہ یہ پہلوان کی شاعری کی پہچان بن گیا۔
- حسرت سے پہلے اردو شاعری کا محبوب خیالی تھا یا مرد تھا۔ مومن کے یہاں اس تصور سے پہلی بار انحراف ملتا ہے لیکن حسرت نے محبوب کے تصور کو بدل دیا۔ ان کا محبوب متوسط اور شریف گھرانے کی ایک عورت معلوم ہوتی ہے۔
- حسرت کی سماجی حیثیت اور شاعری میں تضاد ہے۔ سماج کے لیے وہ ایک جنگ آزادی کے عظیم مجاہد ہیں جب کہ شاعری میں وہ ایک عاشق کے روپ میں ابھرتے ہیں۔
- حسرت کے محبوب اور ان کی محبت میں زمین کی مہک ہے۔ ان کی شاعری میں نظر آنے والا محبوب اور عاشق دونوں اس زمین پر رہنے والے گوشت پوست کے انسان نظر آتے ہیں۔
- جمال یار کی جیتی جاگتی تصویر، محبوب کے خوبصورت بدن کی جمالیاتی تصویر، لباس اور زیورات کا غیر روایتی بیان حسرت کی غزل کا طرز امتیاز ہے۔
- حسرت کا اسلوب عام طور سے روایتی غزل سے لیا گیا ہے مگر مضامین کی ندرت نے پرانے اسلوب میں نئی روح پھونک دی ہے۔
- حسرت کے یہاں سیاسی شاعری بھی جگہ پاتی ہے مگر ان کی پہچان ان کی عشقیہ غزلوں سے ہے۔
- حسرت نے غزل میں وحدت تاثر کا رنگ پیدا کیا۔
- مبالغہ کلام میں شدت تاثر کے لیے استعمال کیا جاتا ہے۔



نوٹ

21.12 مزید مطالعہ

حسرت کی زیر مطالعہ غزل میں گیارہ اشعار ہیں جس میں سے پانچ منتخب اشعار نصاب میں شامل کئے گئے ہیں۔ کلیات حسرت حاصل کریں اور اس غزل کا مطالعہ کریں۔ حسرت نے طویل غزلیں کہی ہیں۔ غلام علی کی گائی ہوئی اس غزل کو سنئے جس کا مطلع ہے چپکے چپکے رات دن آنسو بہانا یاد ہے، ہم کو اب تک عاشقی کا وہ زمانہ یاد ہے۔ یہ مشہور غزل بھی حسرت موہانی کی ہے۔

اختتامی سوالات 21.16



1. مبالغے کی تعریف کیجئے اور مثالیں دے کر سمجھائیے۔
2. اس غزل میں حسرت نے محبوب کے حسن کے کن کن پہلوؤں پر روشنی ڈالی ہے لکھئے۔
3. چاہہ ذقن اور چاہہ بابل کے بارے میں لکھئے کچھ دوسرے اشعار تلاش کر کے لکھئے۔
4. حسرت کی شاعرانہ خوبیوں اور ان کے اسلوب پر روشنی ڈالیے۔
5. حسرت کی غزل کی خصوصیات بیان کیجئے۔

متن پر سوالات کے جوابات



- |      |    |                                       |
|------|----|---------------------------------------|
| 21.1 | 1. | (الف) جمال یار (ب) آتش گل (ج) جسم یار |
|      | 2. | ج 3. ج 4. الف                         |
| 21.2 | 1. | ج 2. ب 3. الف                         |
| 21.3 | 1. | ج 2. ج                                |
| 21.4 | 1. | ب 2. الف 3. الف 4. ج                  |